

31997D0761

L 310/28

IL-ĠURNAL UFFIĊJALI TAL-KOMUNITAJIET EWROPEJ

13.11.1997

ID-DEĊIŻJONI TAL-KUMMISSJONI**tal-5 ta' Novembru 1997****li tapprova l-mekkanizmu li jappoġġa l-holqien ta' proġetti transnazzjonali kongunti għall-SMEs fil-Komunità****(Test b'rilevanza għaž-ŻEE)**

(97/761/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 97/15/KE tad-9 ta' Diċembru 1996 fuq it-tielet Programm multiannwali għall-intrapriżi ta' daqs medju u żgħir (SMEs) fl-Unjoni Ewropea (mill-1997 sal-2000) ⁽¹⁾, u partikolarment l-Artikolu 3 tiegħu,(1) Billi l-Kummissjoni, fil-komunikazzjoni tagħha ta' l-10 ta' Lulju 1996 fuq il-programm integrat favur l-SMEs ⁽²⁾, għamlet enfasi fuq in-nuqqas ta' strumenti finanzjarji li jagħtu għajna lill-SMEs li jixtiequ jagħmlu investimenti transnazzjonali;(2) Billi, fl-opinjoni tal-31 ta' Ottubru 1996 ⁽³⁾, il-Kumitat Ekonomiku u Soċjali kkunsidra li ftit wisq mill-SMEs qed jinvestu fl-ivell transnazzjonali u jidhlu fi swieq godda fi Stati Membri oħra u li dan huwa minhabba nuqqas ta' strument finanzjarju adegwat;(3) Billi, fid-9 ta' Diċembru 1996 fir-riżoluzzjoni tiegħu fuq il-programm integrat ⁽⁴⁾, il-Kunsill talab lill-Kummissjoni biex tinkoraġġixxi lill-SMEs biex iwaqqfu jew jiżviluppaw attività fi Stat Membri ieħor billi tneħhi l-ostakoli għall-investiment transkonfinanti u bil-holqien ta' proġetti kongunti fl-Unjoni Ewropea;

(4) Billi l-Kunsill, meta addotta d-Deciżjoni Nru 97/15/KE, ikkunsidra li l-SMEs li l-attivitàjiet tagħhom imorru lil hinn mill-fruntieri għandu jkollhom għajna biex jegħlbu xi debolezzzi strutturali;

(5) Billi, fil-konkluzjonijiet tagħha, il-Presidenza tal-Kunsill Ewropew ta' Amsterdam fis-16 u 17 ta' Lulju 1997 għamlet enfasi fuq ir-rwol essenzjali li għandhom l-SMEs fis-suq intern billi jippromwovu t-tkabbir u l-impjiegi fil-Komunità u stiednet lill-Kummissjoni biex tippreżenta inizzjattivi rigward il-possibiltà ta' holqien ta' impjiegi;

(6) Billi l-Parlament Ewropew, fir-riżoluzzjoni ta' l-24 ta' Mejju 1996 fuq l-Osservatorju Ewropew tal-SMES ⁽⁵⁾ jappella lill-Kummissjoni biex timplimenta l-miżuri li huma l-aktar adattati għat-tishih tal-kooperazzjoni transnazzjonali bejn l-SMEs;

(7) Billi l-pajjiżi taż-Żona Ekonomika Ewropea esprimew l-interess tagħhom fl-inizjattiva;

(8) Billi l-SMEs ma bbenifikawx biżżejjed mill-opportunitajiet li joffri s-suq intern u, minhabba li għe ffaċċjat bil-globalizzazzjoni tal-kummerċ, is-swieq tradizzjonali tal-SMEs qed jiċċien;

(9) Billi l-iżvilupp ta' proġetti kongunti bejn l-SMEs tal-Komunità jagħmluha possibbli li jsir użu aħjar mill-opportunitajiet tas-suq intern, biex jtkabbru l-investiment u l-kummerċ u biex ikun hemm impatt pożittiv fuq l-impjiegi u t-tkabbir ekonomiku.

(10) Billi l-SMEs jiltaqgħu ta' spiss ma' diffikultajiet biex jiksibu finanzjament bankarju għall-iżvilupp ta' proġetti transnazzjonali kongunti minhabba fir-riskji oghla għall-istituzzjonijiet finanzjarji;

(11) Billi l-proġetti transnazzjonali kongunti jippromwovu t-trasferiment teknoloġiku u jtejbju l-kompetittività bejn l-imsieħba;

(12) Billi l-miżuri previsti f'din id-deciżjoni huma konformi ma' l-opinjoni mogħtija mill-Kumitat previst mill-Artikolu 4 tad-Deciżjoni Nru 97/15/KE,

ID-DEĊIDIET KIF ĠEJ:

Artikolu 1**Deskrizzjoni ta' l-inizjattiva**

L-inizjattiva koperta b'din id-Deciżjoni, relatata mal-Proġett Ewropew Kongunt' (JEV), għandha tikkonsisti f'appoġġ għall-istabbilliment mill-SMEs ta' proġetti transnazzjonali kongunti għol-Komunità.

⁽¹⁾ ĠU L 6, ta' l-10.1.1997, p. 25.⁽²⁾ KUM(96) 329 finali.⁽³⁾ ĠU C 56, ta' l-24.2.1997, p. 7.⁽⁴⁾ ĠU C 18, tas-17.1.1997, p. 1.⁽⁵⁾ ĠU C 166, ta' l-10.6.1996, p. 238.

Artikolu 2

L-ammont massimu għal kull proġett u l-ispejjeż eliġibbli

Il-kontribuzzjoni tal-Komunità hija intiża biex tkopri parti mill-ispejjeż li jintnefqu għall-istabbiliment ta' proġett kongunt.

Il-kontribuzzjoni massima għal kull proġett għandha tkun ta' 100 000 ECU li jkopru:

(a) sa 50 % ta' l-ispejjeż eliġibbli, sa ammont massimu ta' 50 000 ECU;

(b) sa 10 % ta' l-ammont totali tal-investment li jkun sar.

L-ispejjeż eliġibbli għal-finijiet tal-punt (a) huma dawk relatati ma' l-origini u l-istabbiliment ta' proġetti transnazzjonali kongunti originati mill-SMEs Ewropej, kif definit fl-Annessi II u I rispettivament. Dawn jinkludu l-ispejjeż speċifikati fl-Anness III u kwalunkwe spejjeż ohra li jkunu essenzjali għall-istabbiliment tal-proġett kongunt.

Artikolu 3

Il-proċeduri

1. SME li tkun tixtieq tagħmel applikazzjoni taht din l-iskema għandha tressaqha lil wiehed mill-intermedjarji finanzjarji fin-*network* tal-JEV, imsemmi fl-Artikolu 4. Dan l-intermedjarju għandu jiġi afdat biex jivvaluta l-applikazzjoni u, f'każ ta' opinjoni favorevoli, jgħaddiha lill-Kummissjoni.

2. Il-kontribuzzjoni Komunitarja għandha tithallas lill-SME, permezz ta' l-intermedjarju finanzjarju b'mod konformi mal-kondizzjonijiet stabbiliti fil-paragrafi 3 u 4.

3. Fil-każ tal-50 % ta' l-ispejjeż eliġibbli (b'massimu ta' 50 000 ECU), hlaq bil-quddiem li jista' tithallas lura ta' 50 % (massimu ta' 25 000 ECU) għandu jithallas malli l-applikazzjoni tiġi aċċettata mill-Kummissjoni.

It-tieni hlaq ta' 50 % (massimu ta' 25 000 ECU) għandu jithallas meta jiġu pprezentati d-dokumenti ta' l-appoġġ għall-ispejjeż kollha minfuqa fuq il-bażi ta' rapport dettaljat tal-valutazzjoni finali li tippermetti stima tal-fattibilità tal-proġett kongunt kif ukoll ta' l-investment mahsub. Wara li jiġu aċċettati d-dokumenti mill-Kummissjoni, il-hlaq bil-quddiem li jista' jithallas lura jiġi konvertit f'għotja.

4. Għar-rigward ta' l-investment li jkun sar, hlaq limitat sa 10 % ta' l-ammont investit għandu jsir wara li jitlestha l-investment u fuq provi li l-attività l-għdida tkun bdiet.

5. Kull SME li jkun qed jibbenifika mit-tielet hlaq (10 % ta' l-investment) għandha tobbliga ruhha li tressaq quddiem il-Kummissjoni, għal perjodu ta' hames snin, l-informazzjoni fuq l-attivitajiet tal-proġett kongunt li twaqqaf u partikolarment, fuq l-għadd ta' impjiegi li nholqu.

Il-Kummissjoni għandha tipprepara rapporti annwali bbażati fuq inkjesti u, fejn ikun approprijat, fuq żjarat fuq il-post.

Artikolu 4

Il-proċedura ta' l-għażla

L-applikazzjonijiet għandhom jintbagħtu lill-Kummissjoni permezz ta' *network* ta' intermedjarji finanzjarji li jagħmlu li jkun fihom istituzzjonijiet li jispeċjalizzaw fl-investimenti finanzjarji, li għandhom jiġu stabbiliti wara li sejha għal espressjonijiet ta' interess tiġi ppubblikata fil-*Ġurnal Uffiċjali tal-Komunitajiet Ewropej*.

Il-Kummissjoni għandha tivverifika l-eligibilità ta' l-applikazzjonijiet fid-dawl ta' l-għanijiet tal-programm, partikolarment l-effett fuq l-impjiegi.

Biex l-inizjattiva msemmija fl-Artikolu 1 tithalla tibda taħdem mill-iktar fis possibbli, għal-ewwel wiehed għandu jirrikorri għan-*network* ta' intermedjarji finanzjarji tal-programm JOP⁽¹⁾ u l-Entità Teknika ta' l-Għajnuna JOP, li hija speċjalizzata fil-monitoraġġ tal-proġetti. Ammont massimu ta' 5 % tal-*budget* għandu jkun jiġi rriservat biex ikopri l-ispejjeż esterni ta' l-amministrazzjoni tal-inizjattiva.

Magħmula fi Brussel, il-5 ta' Novembru 1997.

Għall-Kummissjoni

Christos PAPOUTSIS

Membru tal-Kummissjoni

⁽¹⁾ ĠU C 46, tat-22.2.1991, p. 11.

L-ANNESS I**ID-DEFINIZZJONI TA' SMEs**

Id-definizzjoni ta' SME għall-finijiet ta' din l-inizjattiva hija dik imniżżla fl-Anness tar-Rakkomandazzjoni tal-Kummissjoni 96/280/KE⁽¹⁾, jiġifieri li dawn huma intrapriżi li:

- għandhom anqas minn 250 impjegat, u
- għandhom jew dhul annwali ta' mhux iżjed minn 40 miljun ECU jew li t-total tal-karta tal-bilanċi annwali ma jkunx jaqbeż is-27 miljun ECU, u
- jikkonformaw mal-kriterju ta' l-indipendenza.

Il-kriterju dwar l-eligibiltà jghodd għal-kull sieheb li jiffirma parti mill-proġett kongunt. Huwa biżżejjed li wiehed minn dawn l-SMEs involuti ma jilhaqx dan il-kriterju biex il-proġett jsir ineligibbli.

L-ANNESS II**ID-DEFINIZZJONI TA' PROĠETT KONGUNT**

Il-kuncett ta' 'proġett kongunt' għandu jiġi interpretat b'mod wiesa', jiġifieri kull tip ta' konsorzju, shubija jew proġett kongunt fis-sens deġjaq, ta' natura industrijali, ta' servizz, kummerċjali jew ta'sengħa.

Madankollu, għandhom jintlahqu tliet kondizzjonijiet:

- l-ghan tal-proġett huwa dak li jinholqu attivitajiet ekonomiċi ġodda, li jinvolvu investment u l-holqien ta' impjiegi fil-Komunità. It-trasferimenti ta' attivitajiet ekonomiċi eżistenti li m'humiex eligibbli. Bl-istess mod, ix-xiri ta' intrapriżi eżistenti m'huwiex eligibbli,
- l-imsieħba għandhom jiehdu parti attiva fil-proġett kongunt u jiehdu miżura adegwata ta' responsibiltà. Kull proġett kongunt li fih wiehed mill-imsieħba jkollu iżjed minn 75 % ikun ineligibbli. Kull bidla fl-ishma tal-proġett kongunt matul it-tliet snin li jiġu wara l-iffirmar tal-kuntratt mal-Kummissjoni għandu jitressaq quddiem il-Kummissjoni għal reviżjoni tal-partecipazzjoni finanzjarja tiegħu,
- il-proġett kongunt għandu jiġi oriġinat minn talanqas żewġ SMEs minn żewġ Stati Membri differenti.

⁽¹⁾ ĠU L 107, tat-30.4.1996, p. 4.

L-ANNESS III

L-ISPEJJEŻ ELIĠIBBLI

1. L-ispejjeż eliġibbli huma dawk li ma jkollohomx x'jaqsmu mal-konċett u l-istabiliment ta' proġett kongunt:
 - spejjeż li jintnefqu bhala parti mill-istudju (l-istħarriġ tas-suq, il-preparazzjoni tal-qafas legali, l-istima ta' l-impatt ambjentali, l-istandards tekniċi, il-pjan tal-ġestjoni, eċċ.),
 - spejjeż għal esperti esterni (l-avukati, il-konsulenti, l-*accountants*): id-drittijiet ibbażati fuq l-ispejjeż attwali (limitati għal 650 ECU għal kull jum), l-ispejjeż tat-trasport, l-akkomodazzjoni u l-ispejjeż għas-sussistenza (b'mod konformi mad-disposizzjonijiet stabbiliti fil-qafas tal-kuntratt tal-Kummissjoni għall-provvista tas-servizzi),
 - spejjeż għal esperti interni (relatati ma vjaġġi barra l-pajjiż): allokazzjoni għal kull jum (200 ECU kull jum), spejjeż tat-trasport, akkomodazzjoni u spejjeż għas-sussistenza (b'mod konformi mad-disposizzjonijiet stabbiliti fil-qafas tal-kuntratt tal-Kummissjoni għall-provvista tas-servizzi),

L-ispejjeż finanzjarji u l-ispejjeż li għandhom x'jaqsmu ma' tfixxija ta' sieheb huma esklużi.
 2. Għal-ghotja, li tkopri sa 10 % ta' l-investment li jsir, investment jitqies bhala kwalunkwe xiri jew produzzjoni ta' assi tangibbli jew intangibbli li jiġu reġistrati bhala assi fissi fil-karta tal-bilanċi tal-proġett kongunt u valutati skond l-istandards normalment aċċettati fil-kontijiet.
-